
Ishvaraproktam Shatarudriyamahatmyam

ઈશ્વરપ્રોક્તં શતરુદ્રીયમાહાત્મ્યમ્

Document Information



Text title : Ishvaraproktam Shatarudriyamahatmyam

File name : IshvaraproktaMshatarudriyamAhAtmyam.itx

Category : shiva, shivarahasya, mAhAtmya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 26 | 7-50||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ઈશ્વરપ્રોક્તં શતરુદ્રીયમાહાત્મ્યમ્



(શિવરહસ્યાન્તર્ગતે ઈશ્વરાખ્યે)

- શિવપાર્વતીસંવાદે -

ઉમા ઉવાચ ।

દેવદેવ મહાદેવ શૂલપાણે જગત્પ્રભો ।

શ્રીરુદ્રાણાં ચ માહાત્મ્યં વદ મે કરુણાર્ણવ ॥ ૭ ॥

અભિષેકે જપે ચૈવ મહારુદ્રાતિરુદ્રકે ।

ભૂરૂપાપહરા શમ્ભો શ્રુતિર્મે યાજુષી વર ॥ ૮ ॥

પાપાનાં નાશિની દેવ રુદ્રૈકાદશિની વિધિઃ ।

સ્કન્દ ઉવાચ ।

તદા દેવ્યા વચઃ શ્રુત્વા પ્રાહ દેવો મહેશ્વરઃ ॥ ૯ ॥

રુદ્રાતિરુદ્રમાહાત્મ્યં જાપ્યે ચૈવાભિષેચને ।

ઈશ્વર ઉવાચ ।

શતરુદ્રીયમાહાત્મ્યમધુના સમ્પ્રવક્ષ્યતે ॥ ૧૦ ॥

યસ્ય વિજ્ઞાનમાત્રેણ પાપનાશઃ પ્રજાયતે ।

ઋગ્વેદે ચ યજુર્વેદે સામાથર્વણવેદકે ॥ ૧૧ ॥

સારાત્સારતરં પુણ્યં શતરુદ્રીયમીરિતમ્ ।

અનધીતા શ્રુતિર્યેન સ્યાદધીતસ્ય નાશનમ્ ॥ ૧૨ ॥

સ વેદબાહ્ય) ઇત્યુક્તઃ સર્વકર્મબહિષ્કૃતઃ ।

યસ્ય યાઽઽતિમહાવિદ્યા શતરુદ્રીયનામિકા ॥ ૧૩ ॥

(યેનાધીતા મહાવિદ્યા શતરુદ્રીયનામિકા) ॥ ૧૩ ॥

તેનાભ્યસ્તાશ્ચતુર્વેદા અનધીતા અપિ દ્વિજ ।

જપ્યતે શતરુદ્રીયં યેન નિત્યં દ્વિજોત્તમ ॥ ૧૪ ॥

સ એવ દેવપિત્ર્યાદિકર્મણ્યો નાત્રસંશયઃ ।
 ઉપાસ્ય નિત્યં ગાયત્રીં પ્રજપ્ય શતરુદ્રીયમ્ ॥ ૧૫ ॥
 બ્રહ્મર્ષિત્વમયં પ્રાપ્ય બ્રહ્મભૂયાય કલ્પતે ।
 ત્યક્ત્વા યઃ શતરુદ્રીયં અન્યજજમુમિહેચ્છતિ ॥ ૧૬ ॥
 સ્વગૃહે પાયસં ત્યક્ત્વા ભિક્ષામટતિ દુર્મતિઃ ।
 ત્યક્ત્વા યઃ શતરુદ્રીયં અન્યજજપ્યમિહેચ્છતિ ॥ ૧૭ ॥
 તટાકસ્થં જલં ત્યક્ત્વા મૃગતૃષ્ણાસુ ધાવતિ ।
 ત્યક્ત્વા યઃ શતરુદ્રીયમન્યજજપ્યમિહેચ્છતિ ॥ ૧૮ ॥
 કામધેનુપયસ્ત્યવત્વા ખરક્ષીરાય ધાવતિ ।
 ત્યક્ત્વા યઃ શતરુદ્રીયં અન્યજજમુમિહેચ્છતિ ॥ ૧૯ ॥
 સ હેમભારં ત્યક્ત્વાસાવયઃ પિણ્ડાય ધાવતિ ।
 બ્રહ્માદયઃસુરાઃ સર્વે વસિષ્ઠાદ્યા ઋષીશ્વરાઃ ॥ ૨૦ ॥
 સનકાદ્યાશ્ચ યોગીન્દ્રા જીવન્મુક્તાઃશુકાદયઃ ।
 બ્રહ્મર્ષયો મરીચ્યાદ્યા નારદાદ્યાઃ સુરર્ષયઃ ॥ ૨૧ ॥
 યક્ષકિન્નરગન્ધર્વસિદ્ધવિદ્યાધરાદયઃ ।
 પ્રજપ્ય શતરુદ્રીયં શ્રુતિસાર મહોદયમ્ ॥ ૨૨ ॥
 અવાપ્ય સકલાન્ કામાન્ જપન્ત્યદ્યાપિ સર્વદા ।
 કૃતે યુગેતુ ઋગ્વેદમન્ત્રા જપ્યાઃ સદા દ્વિજૈઃ ॥ ૨૩ ॥
 અથર્વાઙ્ગિરસા વિદ્યા જપ્યાસ્ત્રેતાયુગે સદા ।
 પ્રજપ્ત્વાનિ સામાનિ યુગે દ્વાપરનામકે ॥ ૨૪ ॥
 પ્રજપ્ત્વ્યો યજુર્વેદો યુગેઽસ્મિન્ કલિનામકે ।
 વેદાઃ સર્વેઽપિ જપ્ત્વા યુગેષુ ત્રિષુ ચ દ્વિજૈઃ ॥ ૨૫ ॥
 શતરુદ્રીયમભ્યસ્યેત્સતતં નિયમેન યઃ ।
 સ એવ વિપ્રો લોકેષુ પૂજ્યો વન્દ્યો ન સંશયઃ ॥ ૨૬ ॥
 સ પ્રતી સ તપસ્વી ચ સ્તોતવ્યઃ સ યતિઃ પ્રિયઃ ।
 સ ચાચાર્યઃ સ મતિમાન્ સ જ્ઞાની સ ચ સાધકઃ ॥ ૨૭ ॥
 સ યજ્ઞા સ ચ પૂતાત્મા સ દૈવજ્ઞઃ સ માન્ત્રિકઃ ।
 સ યોગી સ ચ દેવર્ષિઃ સ બ્રહ્મર્ષિઃ સુરોત્તમઃ ॥ ૨૮ ॥

સ બ્રહ્મા સ વિધાતા ચ સ વિષ્ણુઃ શકુરો દ્વિજાઃ ।
 તત્કુલં પાવનં નિત્યં ધન્યા તજજનની સદા ॥ ૨૯ ॥
 તત્પિતા ચ કૃતાર્થઃ સ્યાન્મુક્તાસ્તત્પિતરો દ્વિજાઃ ।
 પુણ્યાસ્તદ્વંશજાઃ સર્વે પૂતાસ્તન્નિત્રબાન્ધવાઃ ॥ ૩૦ ॥
 કિમત્ર બહુનોક્તેન સારં વક્ષ્યે મુનીશ્વરાઃ ।
 શતરુદ્રીયજમારં દૃષ્ટ્વા સ્પૃષ્ટ્વા સ્મરન્નપિ ॥ ૩૧ ॥
 સમભાષ્ય વા સમાપ્રોતિ રાજસૂયાધિકં ફલમ્ ।
 યસ્મિન્દેશે સ્થિતા વિપ્રાઃ શતરુદ્રીયજાપકાઃ ॥ ૩૨ ॥
 દિવ્યક્ષેત્રં તદ્દુદ્દિષ્ટં સમન્તાદ્યોજનાયુતમ્ ।
 તત્રૈવ દેવાસ્તિષ્ઠન્તિ વેદા યજ્ઞાઃ સમન્ત્રકાઃ ॥ ૩૩ ॥
 મુનયઃ સિદ્ધયસ્તત્ર ઋષયઃ પિતૃભિઃ સહ ।
 (મુનયશ્ચૈવ સિદ્ધાસ્ય ઋષયઃ પિતૃભિઃ સહ ।)
 ઇદં ચ પરમં શ્રેયઃ ઇદમેવ પરં તપઃ ॥ ૩૪ ॥
 ઇદમેવ પરં તીર્થં ઇદમેવ મહદ્વ્રતમ્ ।
 ઇદમેવ પરા દીક્ષા ઇદમેવ પરા ગતિઃ ॥ ૩૫ ॥
 (ઇદમેવ પરા દીક્ષા ઇયમેવ પરાગતિઃ) ॥ ૩૫ ॥
 ઇદમેવ પરો યોગઃ ઇદમેવ પરં સુખમ્ ।
 (અયમેવ પરો યોગઃ ઇદમેવ પરં સુખમ્ ।)
 ઇદમેવ પરં પુણ્યમિદમેવ મહત્કલમ્ ॥ ૩૬ ॥
 અયમેવ સદાચારઃ અયમેવ મહામખઃ ।
 અયં સર્વોપનિષદાં સારભૂતાર્થસંગ્રહઃ ॥ ૩૭ ॥
 નિર્મલં નિર્ગુણં નિત્યં નિષ્કલં ચ નિરઞ્જનમ્ ।
 અનન્તમવ્યયજયોમિર્મનોવાયામગોચરમ્ ॥ ૩૮ ॥
 આદિમધ્યાન્તરહિતં સર્વભૂતહૃદિ સ્થિતમ્ ।
 સ્વપ્રકાશં પરં બ્રહ્મ સત્યાનન્દચિદાત્મકમ્ ॥ ૩૯ ॥
 સતતં શતરુદ્રીયજપાત્ સાક્ષાત્પ્રકાશ્યતે ।
 બ્રહ્મહત્યાશતં વાપિ સુરાપાનશતં તુ વા ॥ ૪૦ ॥

માતૃહત્યાદિકં વાપિ પિતૃહત્યાદિકં તથા ।

શતરુદ્રીયજપતો વિનશ્યતિ ન સંશયઃ ॥ ૪૧ ॥

શતરુદ્રીયમભ્યસ્ય નિયતો નિયતાશનઃ ।

પુત્રપૌત્રમયીમૃદ્ધિમણિમાદિગુણાન્વિતામ્ ॥ ૪૨ ॥

અવાપ્ય જીવન્મુક્તઃ સન્ રાજતે નાત્ર સંશયઃ ।

નાષ્ટાડ્ગયોગાભ્યાસેન ન દાનેન નચેજ્યયા ॥ ૪૩ ॥

ન વૈદૈર્નાગમૈઃ શાસ્ત્રૈર્ન પુરાણૈઃ સુવિસ્તરૈઃ ।

ગતિર્ભવતિ મર્त्याનાં શતરુદ્રીયજાપિનામ્ ॥ ૪૪ ॥

(યા ગતિર્ભવિતા નૃણાં શતરુદ્રીયજાપિનામ્) ॥ ૪૪ ॥

વેદસારમિદં ગુહ્યં પાવનં સર્વદેહિનામ્ ।

મહાપાપક્ષયકરં મહાપુણ્યફલપ્રદમ્ ॥ ૪૫ ॥

યજુર્વેદે ચતુર્થેઽસ્મિન્કાણ્ડે પ્રશ્નો હિ પચ્ચમઃ ।

અસ્મિન્પ્રશ્નેશતરુદ્રમન્ત્રાસ્તિષ્ઠન્તિ સિદ્ધિદાઃ ॥ ૪૬ ॥

(પ્રશ્નેઽસ્મિન્ શતરુદ્રીયમન્ત્રાસ્તિષ્ઠન્તિ સિદ્ધિદાઃ) ॥ ૪૬ ॥

તસ્માદેતદ્વેદસારે શતરુદ્રીયમીરિતમ્ ।

શતરુદ્રીયજપતો બ્રહ્મ સાક્ષાત્પ્રકાશ્યતે ॥ ૪૭ ॥

જાતિસ્મરત્વમાસાધ્ય ભવેત્સાક્ષાત્પરઃ શિવઃ ।

શતરુદ્રીયમાહાત્મ્યં કિઞ્ચિદેતન્મયોદિતમ્ ॥ ૪૮ ॥

સર્વપાપ પ્રશમનં કિં ભૂયઃ શ્રોતુમિચ્છથ ॥ ૪૯ ॥

વેદક્ષીરમહાર્ણવોદ્યતદધિપ્રોદ્યત્સુમન્થાનવ-

ચ્છ્રીરુદ્રાન્તરમધ્યસંસ્થિતમહાપગ્ન્યાક્ષરાવૃત્તિભાક્ ।

તન્મધ્યસ્થશિવાભિધાનમસકૃજ્સ્વા જનો મુક્તિભાક્

દૂરાત્પાપમપાકરોતિ સતતં શમ્ભોઃ પ્રસાદાદ્ભવિજઃ ॥

॥ ઇતિ શિવરહસ્યાન્તર્ગતે ઈશ્વરપ્રોક્તં શતરુદ્રીયમાહાત્મ્યં સમ્પૂર્ણમ્ ॥

- ॥ શ્રીશિવરહસ્યમ્ । ઈશ્વરાખ્યઃ દશમાંશઃ । અધ્યાયઃ ૨૬ । ૭-૫૦ ॥

- .. shrIshivarahasyam . IshvarAkhyah dashamAMshaH . adhyAyaH 26 . 7-50..

Notes:

Śiva शिव, upon being asked by Umā उमा; describes the Śatarudrīya Māhātmyam शतरुद्रीयमाहात्म्यम्. He mentions that in the middle of the Śatarudrīya शतरुद्रीय occurs the Pañcākṣara पञ्चाक्षर (i.e. Namaḥ Śivāya नमः शिवाय), within which is the Name Śiva शिव that Grants Mukti मुक्ति.

Proofread by Ruma Dewan

——
Ishvaraproktam Shatarudriyamahatmyam

pdf was typeset on September 9, 2024

——
Please send corrections to sanskrit@cheerful.com

